



MELLIEHA

MINUTI

KUNSILL LOKALI MELLIEHA

IS-SITT KUNSILL

SEDUTA NRU. 79

9 ta' Jannar 2013

Minuti tal-Ewwel Parti tas-Seduta Nru. 79 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Miħna l-Għida, Mellieħa, nhar l-Erbgħa, 9 ta' Jannar 2013.

PREŻENTI

Il-Kunsillieri kollha minbarra l-Kunsillier P. Cutajar kien skużat minħabba inpenn ieħor.

TALBA

It-talba ntqalet mis-Sindku.

1.0. Minuti

- 1.1. Il-Kunsill approva l-minuti tas-Seduta Nru. 78, mingħajr emendi, kif wkoll talab li l-istess minuti jiġu ppubblikati fis-sit elettroniku <http://www.lc.gov.mt>

2.0. Materji Mqajjma mill-Minuti

2.1.1. PA 4122/10 – *Bus shelter* f'Għajn Tuffieħa (B/6/Vol V)

- 2.1.2. Saret referenza għall-minuta 2.1.1. tas-seduta preċedenti. Is-Segretarju għarraf li l-konsulent legali tal-Kunsill ingħata abbozz ta' twegiba li għandha tingħata lill-kumpanija Faces Consultants Ltd, skont id-deċiżjoni li ttieħdet fis-seduta preċedenti, wara li l-istess kumpanija ipprezentat stima ta' €4,773.10 sabiex il-*bus shelter* in kwistjoni jiġi spustjat. Is-Sur C. Debono għarraf li l-parir tal-avukat dwar dan kien għadu ma ngħatax.

- 2.1.3. Il-Kunsill innota t-tagħrif mogħti.

2.2.1. Thejijiet għal Jum il-Kunsill 2013 (A/5/3/1/Vol XII)(P/10/3/Vol II)

- 2.2.2. Saret referenza għall-minuta 2.3.1. tas-seduta preċedenti sabiex il-Kunsill ġie nformat li kemm Mons. Victor Grech, kif ukoll l-Eċċ. Tiegħu Mons. Mario Grech wiegħbu li ma jistgħux jattendu.
- 2.2.3. Il-Kunsill qabel li għandha ssir stedina lill-Kappillan Joe Caruana sabiex l-attivitá ewlenija ta' nhar il-Gimgħa l-1 ta' Frar 2013, tkun taħt il-patroċinju tiegħu.
- 2.2.4. Il-Kunsill ġie mgħarraf ukoll li saret sejħa dwar in-nominazzjonijiet għall-onoreficienzi tal-Ġieħ u Rikonoxximent il-Mellieħa. Billi d-data tal-għeluq ġiet iffissata għas-16 ta' Jannar 2013 kien hemm qbil li ssir laqgħa dwarhom eżattament wara.
- 2.2.5. Is-Sindku għarraf li x-xogħol fuq il-proġett tal-*Heritage Trail* f'Selmun u l-Imġiebaħ wasal fi stadju avvanzat u għalhekk ippropona li dan jiġi nawgurat, bħala parti mill-attivitajiet fl-okkażjoni ta' Jum il-Kunsill, nhar is-Sibt 2 ta' Frar 2013.

2.3.1. Skema dwar il-manutenzjoni tal-komun fl-appartamenti tal-Gvern (B/7)

2.3.2. Is-Sindku rrefera għall-minuta 4.3.1. tas-seduta preċedenti u ppropona li ssir laqgħa għar-residenti fil-Qasam Ta' Pennellu fit-12 ta' Jannar 2013, sabiex jiġu ndikati persuni residenti f'kull blokka f'Ta' Pennellu bil-għan li jagħmluha ta' *Condominium Coordinators*.

2.3.3. Il-Kunsill qabel mal-proposta.

2.4.1. Milied Mellieħi 2012 (A/5/3/6/Vol III)

2.4.2. Is-Sindku rrefera għall-minuta 7.1. tas-seduta preċedenti u kkummenta li l-andament tal-attivitajiet marbuta ma' Milied Mellieħi 2012 kien tajjeb ħafna, kemm mil-lat ta' kontenut, kif ukoll f'dik li hija konkurrenza tal-pubbliku.

2.4.3. Is-Sur R. Cutajar għarraf li mid-dhul li kien hemm mill-bejgħ tal-ikel li sar mill-għaqdiet tal-Mellieħa preżenti taħt it-tinda waqt Milied Mellieħi, saret ghotja ta' €8,550 lid-Dar tal-Providenza. Għall-preżentazzjoni li saret fl-1 ta' Jannar 2013, attendew flimkien miegħu, wħud mill-Kunsillieri u membri minn diversi għaqdiet Melleħin involuti.

2.4.4. Dwar l-ispejjeż marbuta mal-kunċert tat-*tribute band* ABBA Gold, is-Sindku għarraf li dawn talbu ħlas ta' €3,800, li €1,000 minnhom għamel tajjeb għalihom il-Kunsill, filwaqt li l-bqija ġew koperti direttament minn *sponsors*. Għal-kunċert li sar fin-Nadur intalab l-istess ħlas. L-ispiża tal-akkomodazzjoni ġiet sponsorjata mill-Maritim Hotel Antonin & Spa tal-Mellieħa.

2.4.5. Il-Kunsill innota t-tagħrif mogħti.

2.5.1. Talbiet għal toroq *one-ways* fil-Manikata (T/3/2/Vol X)

2.5.2. Is-Sindku aċċenna għad-diversi nterventi li saru minn resident mill-Manikata fuq l-istazzjoni tar-radju RTK, fejn allega li l-Kunsill irtira talba li saret lill-Transport Malta sabiex tiġi ntrodotta sistema ta' *one-way* li tinvolvi Triq il-Manikata u Sqaq Harruba. Is-Sur R. Cutajar qal li dan assolutament mhux minnu għar-raġuni li dan l-arrangament ma jstax jiġi implimentat billi Transport Malta ma tqisx Sqaq Harruba bħala triq skedata. Dan irriżulta mill-appell li sar mill-Kunsill mal-MEPA dwar l-għoti ta' din it-triq bil-konkos biex ma tingarx mill-ilmijiet.

2.5.3. Il-Kunsill qabel mal-opinjoni espressa mis-Sindku.

3.0. Tqegħid ta' Karti

- *Purchase Request Form* – 03/01/13;
- Skeda ta' Pagamenti – 09/12/12 – 03/01/13;
- Skeda ta' Infieq permezz tal-*Petty Cash* – 08/12/12 – 19/12/12
- Skeda ta' korrispondenza li waslet;
- Skeda ta' korrispondenza li ntbagħtet;
- Abbozz tal-Estimi 2013;
- Skeda ta' pagamenti approvati mill-Agenzija tal-Pagament (Minsiteru għar-Riżorsi u l-Affarijiet Rurali) matul l-2012 b'rabta mal-proġett tal-*Heritage Trail* f'Selmun;
- Minuti tad-*Tender Adjudication Board* – 07/01/13
- Skeda ta' rati kkwotati wara Sejħa għall-Offerti 19/2012 applikati fuq servizzi peritali li ntablu b'rabta mal-Proġett ta' Tisbiħ f'Misraħ iż-Żjara tal-Papa Ġwanni Pawlu II

4.0. Korrispondenza

4.1.1. Periklu fi Triq Qasam Barrani (T/3/2/Vol X)

4.1.2. Saret referenza għal *e-mail* datat 14 ta' Diċembru 2012, mibgħut mis-Sur Tony Vella fejn talab li jsiru *speed humps* qrib il-*pedestrian crossing* li hemm fl-istess triq, qrib l-Iskola Primarja. Huwa għamel din il-proposta billi diversi sewwieqa mhux jikkalkolawha meta ma jkunx hemm tfal tal-iskola.

4.1.3. Il-Kunsill kien tal-fehma li l-introduzzjoni ta' *rumble strips* ikun aktar f'loku u għalhekk iddeċieda li din il-proposta tiġi mgħoddija għall-konsiderazzjoni ta' Transport Malta.

- 4.2.1. Kumpens għal ħsarat – Triq I-Armier iż-Żgħir (D/5/Vol II)**
- 4.2.2. Saret referenza għal ittra datata 29 ta' Ottubru 2012, mibgħuta mis-Sur Armando Cassar fejn qed jallega li sofra danni fir-rota tal-vettura tiegħu Nru. LEO149, wara li fit-12 ta' Ottubru 2012 huwa waqa' f'ħofra li hemm fl-istess triq. Ippreżenta wkoll rapport li huwa għamel mal-Pulizija.
- 4.2.3. Wara li l-Kunsill ra r-ritratt meħmuż mat-talba, kien hemm qbil li t-tip ta' ħofra ndikata m'għandiex tikkawża d-danni mitluba.
- 4.3.1. Attivitajiet fl-okkażjoni tal-Jum Marittimu Ewropew (A/5/6)**
- 4.3.2. Saret referenza għall-*e-mail* datat 12 ta' Diċembru 2012, fejn il-Ministeru għall-Infrastruttura, Trasport u Komunikazzjoni flimkien mal-Awtorità Maltija tat-Turiżmu għamlu stedina sabiex jiġu organizzati attivitajiet fl-okkażjoni tal-Jum Marittimu Ewropew fil-5 ta' Mejju 2013.
- 4.3.3. Il-Kunsill, għalkemm kien tal-fehma li din l-istedina hija waħda nteressanti, dehrlu li ma jkunx prudenti li jikkommetti l-Kunsill li ser jibda l-mandat tiegħu f'April 2013. Għalhekk gie deċiż li tingħata twegiba sabiex jiġi rreġistrat l-interess tal-Kunsill, iżda d-dettalji jkunu jistgħu jingħataw aktar tard.
- 4.4.1. Wirja tal-Mejda tal-Appostli (T/4/3/Vol II)**
- 4.4.2. Is-Sindku rrefera għall-ittra datata 2 ta' Jannar 2013, mibgħuta mill-Grupp Organizzattiv Mejda tal-Appostli Mellieħa, fejn talbu permess iwaħħlu tmien kartelluni (4 piedi b'4 piedi) f'postijiet differenti biex tingħata pubbliċità lill-wirja li ser tittellgħa bejn id-19 u d-29 ta' Marzu 2013. Intalbet ukoll eżenzjoni mill-ħlas marbut mal-istess permess, kemm-il darba dan jinħareġ.
- 4.4.3. Il-Kunsill approva t-twaħħil tal-*posters* u qabel ukoll li għandha tingħata eżenzjoni mill-ħlas marbut mal-istess permess. Intalab ukoll sabiex tingħided l-attenzjoni tal-organizzatturi sabiex ma jhallu xejn fuq il-post hekk kif jitneħħew il-kartelluni.
- 5.1. Talbiet għal Xiri ta' Servizzi u Ogġetti**
- 5.2. Ġiet imressqa *Purchase Request Form* datata 3 ta' Jannar 2013
- 5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-iskeda.
- 6.1. Talbiet għal Hlasijiet ta' Servizzi u Materjal**
- 6.2. Tressqet Skeda ta' Pagamenti li saru permezz tal-*petty cash* li tkopri bejn it-8 u d-19 ta' Diċembru 2012. Tressqet ukoll skeda ta' pagamenti mitluba bejn id-9 ta' Diċembru 2012 u t-3 ta' Jannar 2013.
- 6.3. Il-Kunsill approva l-pagamenti kollha nklużi fiż-żewġ skedi mressqa u għalhekk ġew iffirmati. Kien hemm qbil ukoll li l-iskeda tal-pagamenti għandha tiġi ppubblikata fis-sit elettroniku <http://www.lc.gov.mt>
- 7.1. Estimi Finanzjarji 2013 (F/1/24)**
- 7.2. Is-Segretarju rrefera għall-abbozz tal-Estimi 2013 li tqassmu lil kull kunsillier qabel is-seduta. Kopja tal-istess estimi qed tiġi meħmuża ma' dawn il-minuti.
- 7.3. Is-Sur C. Debono fakkar li skont id-diskors tal-baġit mill-Ministru tal-Finanzi, l-Ekonomija u l-Investment, il-vot tal-Gvern għall-Kunsilli Lokali żdied minn €32 miljun għal €32.4 miljun. Għalhekk gie preżunt li l-Allokazzjoni Finanzjarja mill-Gvern Ċentrali, għas-sena 2013 ma tkunx inqas minn dik tal-2012 (€990,000). Oltre dawn il-Kunsilli Lokali ser jibbenefikaw minn diversi skemi, li jistgħu jirriżultaw fi dħul addizzjonali. Fil-parti l-kbira tagħhom jappellaw għall-Mellieħa, hekk li fl-2012, id-Dipartiment għall-Gvern Lokali kien kommiss li jgħaddi l fuq minn €610,000 minn dawn is-sorsi. L-iskemi li bbenefika minnhom il-Kunsill kienu jinvolvu oqsma differenti li jvarjaw mill-organizzazzjoni ta' attivitajiet kulturali u konferenzi, investment f'enerġija alternattiva, il-librerija pubblika, u *resurfacing* ta' toroq, u t-tisbiħ taċ-ċentru storiku.

- 7.4. Is-Segretarju spjega li meta wieħed jara d-dhul kontra l-infiq li kien hemm fis-sena finanzjarja li ntemmet fil-31 ta' Diċembru 2012, huwa mistenni li din tingħalaq bi żbilanċ ta' ftit iktar minn €571,000. Jirriżulta wkoll mir-rapport tal-awditur li fl-1 ta' Jannar 2012, kien hemm bilanċ fil-kontijiet tal-bank ta' ftit inqas minn €1,305,000. Dan għamilha possibbli li s-sena finanzjarja 2013 tibda b'bilanċ pożittiv ta' €1,178,000, wara li nqatgħu l-ispejjeż kollha tal-2012. Huwa stmat ukoll li fis-sena 2013 ikun hemm dhul ieħor aparti l-allokazzjoni annwali li jlaħħaq €280,000, mill-iskemi, drittijiet li jithallsu għall-ħruġ ta' permessi, eċċ. Flimkien ma' dawn ser ikun hemm l-Allokazzjoni Annwali mill-Gvern Centrali, li flimkien ser jiffinanzjaw in-nefqa rikorrenti u l-proġetti kapitali li ppjana l-Kunsill.
- 7.5. In-nefqa rikorrenti hija stmata li tlaħħaq €902,000 li 13% minnha ser jintefqu fuq Salarji, 28% tmur fuq l-Amministrazzjoni, 21% fuq Tiswijiet u Manutenzjoni, filwaqt li 38% ser tintefaq fuq Servizzi Kuntrattwali. In-nefqa rikorrenti għall-2013 mistennija li tiżdied fuq dik tal-2012 b'7%. Dan peress li fl-aħħar xhur ġew konklużi numru ta' proġetti kapitali li ser iġibu magħhom spiża akbar biex jinżammu fi stat tajjeb. Il-Park tal-Familja ssemma bħala eżempju wieħed. Minhabba li dawn il-postijiet ġew attrezzati bi dwal, *water features* li jinvolvu konsum u manutenzjoni, ser ikun zieda fuq l-ispiża rikorrenti matul l-2013 u aktar 'il quddiem.
- 7.6. Is-Segretarju spjega li huwa mbassar illi fis-sena 2013 n-nefqa kapitali tlaħħaq €829,000. Il-proġetti kapitali ewlenin li ser jiġu ffinanzjati matul l-2013 ser ikunu:
- L-iffinanzjar tax-xiri tal-fond li ser jintuża bħala Estensjoni tal-Uffiċċju Amministrattiv tal-Kunsill, skont il-kuntratt li sar mal-Mellieħa Sports Club, kif ukoll ir-rinovar tiegħu;
 - L-iffinanzjar tax-xogħol li sar fi Triq l-Armier skont il-ftehim tal-*Public Private Partnership*;
 - *Commitments* fuq kuntratti li ngħataw dwar il-Park tal-Familja f'Tal-Ibraġ li aċċennajt għalihom aktar qabel, b'mod partikulari dawk relatati mad-dwal, *ir-rubber flooring* u *x-xogħol tal-printed concrete*;
 - *Commitments* li għad fadal mal-kuntrattur responsabbli mill-proġett ta' Misraħ iż-Żjara tal-Papa;
 - *Commitments* marbuta mal-proġetti tal-*landscaping* li sar fi Ġnejnet il-Mellieħa, quddiem l-Iskola u r-rinovar tal-installazzjoni elettrika fi Ġnien il-Qighan; u
 - Proġetti ġodda li ser jiġu ntrodotti għall-ewwel darba fl-2013 bħalma huma l-proġett tal-*Heritage Trail* ġewwa l-Manikata u t-Tisbiħ ta' Misraħ il-Parroċċa fl-istess raħal.
- 7.7. Is-Segretarju fakkar li s-sena 2013 ser tkun waħda li matulha jeħtieġ li jiġu konklużi numru sinifikanti ta' proġetti li tnedew fis-snin preċedenti. Meta jitqies dan, wieħed jifhem li ma jkunx possibbli li dawn jinbdew u jitlestew f'sena waħda, partikularment fl-aspett amministrattiv u finanzjarju tagħhom. Hawnhekk huwa ġibed l-attenzjoni li l-*budget* tal-Kunsill mhux qed jiehu in konsiderazzjoni l-proġett ta' €1.07 miljun illi jinvolvi Selmun u l-Imġiebaħ, li qed jitwettaq mill-Kunsill b'kofinanzjament bejn l-Unjoni Ewropea u l-Gvern Malti, liema proġett huwa skedat li jitlesta fl-ewwel nofs tal-2013.
- 7.8. Is-Sindku aċċenna għall-vot 3320 dwar l-Ispejjeż tal-Konferenzi u ppropona li dan għandu jiġi ffissat għal €10,000 sabiex jagħmel tajjeb għall-organizzazzjoni tal-*Young Reporters Conference* li hija skedata li ssir fi Frar 2013, kif ukoll opportunitajiet simili li jistgħu jinqalgħu matul is-sena. Is-Sur R. Cutajar ppropona wkoll li taħt il-vot 3380 ikun hemm l-istess ammont sabiex jintuża għat-titjib meħtieġ li jsir fis-Sala tal-Komunita` fl-Iskola Primarja, kif ukoll jintlaħqu hteġijiet marbuta mat-tmexxija taċ-Ċentru ta' Matul il-Jum u n-*Night Shelter* f'Dar il-Madonna tal-Mellieħa.
- 7.9. Il-Kunsill approva l-estimi u qabel li l-Laqqgħa Annwali tal-Lokalita` għandha ssir nhar it-Tlieta 22 ta' Jannar 2013 fis-6.00pm, fl-uffiċċju amministrattiv tal-Kunsill.

8.1. Mozzjoni mressqa mill-Viçi Sindku illi tgħid:-

"Billi l-kuntratt kurrenti li jipprovd i għall-Manutenzjoni ta' Ġonna Pubbliċi u *Soft Areas*, ma' Environmental Landscapes Consortium Ltd għaddielu t-terminu tiegħu;

Billi saret sejha għall-offerti (15/2012) skont l-artiklu 72 ta' l-Att XV ta' l-1993 u r-Regolamenti ta' l-1993 dwar Kunsilli Lokali (Offerti) - Avviż Legali 157 ta' l-1993, filwaqt li ġiet ivvutata somma fl-Estimi għas-sena 2013, biżżejjed biex tkopri dan is-servizz taht il-vot 3061; u

Billi skont ma' jidher mill-minuti tat-*Tender Adjudication Board* tat-28 ta' Novembru 2012 u dawk tas-seduta Nru. 78 tas-17 ta' Novembru 2012, saret evalwazzjoni taż-żewġ offeriti li ġew sottomessi u ġie rakkomandat li l-kuntratt għandu jingħata lill-E.L.C. Ltd, a bażi ta' prezz u kwalita` ta' servizz mogħti fil-passatt;

Jirriżolvi illi għandha tintbagħat ittra ta' aċċettazzjoni lill-istess Environmental Landscapes Consortium Ltd, bil-għan li jiġi ffirmat kuntratt għal tliet snin b'effett mill-1 ta' Frar 2013, bil-ħlas annwali offrut ta' €21,429, liema somma tipprovd i għall-assenjazzjoni ta' żewġ haddiema fil-lokalita` assistiti minn minn haddiema oħra ta' l-istess offerent, skont il-ħtieġa.". (K/6/3/Vol II)

8.1. Il-mozzjoni għaddiet b'mod unanimu minn fost il-kunsillieri preżenti wara li ġiet issekondata mill-Kunsillier J. Buttigieg.

9.1. Mozzjoni mressqa mis-Sindku illi tgħid:-

"Billi l-kuntratt kurrenti li jipprovd i għaž-żamma tal-qsari f'Misraħ il-Parroċċa, fil-Belveder tas-Sur, u postijiet oħra għaddielu t-terminu tiegħu;

Billi saret sejha għall-offerti (16/2012) skont l-artiklu 72 ta' l-Att XV ta' l-1993 u r-Regolamenti ta' l-1993 dwar Kunsilli Lokali (Offerti) - Avviż Legali 157 ta' l-1993, filwaqt li jeżistu fondi biżżejjed sabiex ikun jista' jiġi ffinanzjat dan is-servizz taht il-vot 3061; u

Billi skont ma' jidher mill-minuti tat-*Tender Adjudication Board* tat-28 ta' Novembru 2012 u dawk tas-seduta Nru. 78 tas-17 ta' Novembru 2012 saret evalwazzjoni tal-ħames offeriti li ġew sottomessi u ġiet irrakkomanda dik ta' Gardentech għab-baži ta' servizz diġa mogħti fi snin preċedenti, kif ukoll għat-taħriġ tekniku li l-istess offerent jippossjedi;

Jirriżolvi illi għandha tintbagħat ittra ta' aċċettazzjoni lis-Sur Stefan Said (Gardentech) bil-għan li jiġi ffirmat kuntratt għal tliet snin b'effett mill-1 ta' Frar 2013 skont il-prezzijiet mogħtija fid-dokument tal-offerta.". (K/6/3/Vol II)

9.2. Il-mozzjoni għaddiet b'mod unanimu minn fost il-kunsillieri preżenti wara li ġiet issekondata mill-Kunsillier J. Buttigieg.

10.1. Mozzjoni mressqa mill-Kunsillier H. Fenech, illi tgħid:

"Billi l-kuntratt mal-kuntrattur Euro Clean Ltd, li jipprovd i għat-Tindif ta' Toroq mhux Urbani, intemm it-terminu tiegħu;

Billi l-Kunsill għamel sejha għall-offerti (17/2012) skont l-artiklu 72 ta' l-Att XV ta' l-1993 u r-Regolamenti ta' l-1993 dwar Kunsilli Lokali (Offerti) - Avviż Legali 157 ta' l-1993, liema offeriti ġew evalwati, skont ma' jidher mill-minuti tat-*Tender Adjudication Board* tat-28 ta' Novembru 2012, kif ukoll mill-Kunsill fis-seduta Nru. 78 tat-28 ta' Novembru 2012;

Billi l-Kunsill ivvota somma fl-Estimi għas-sena 2013, biżżejjed biex tkopri dan is-servizz taht il-vot 3052; u

Il-Kunsill jirriżolvi li għandha tintbagħat ittra ta` aċċettazzjoni lis-Sur Antoine Fenech (A.A.F. Services) u eventwalment jiġi ffirmat kuntratt illi jipprovd i għas-

servizz imsemmi, għal perjodu ta' tlett snin, b'effett mill-1 ta' Frar 2012, skont il-prezzijiet mogħtija fid-dokument tal-offerta. (T/4/6/Vol IV)

- 10.2. Il-mozzjoni għaddiet b'mod unanimu minn fost il-kunsillieri preżenti wara li giet issekondata mill-Kunsillier J. Azzopardi.

11.1. Mozzjoni mressqa mill-Kunsillier H. Fenech illi tghid:

“Billi skada l-kuntratt li jipprovdli għall-istampar tal-magazin li jippubblika l-Kunsill minn żmien għal żmien, mal-kuntrattur Communique Creative Ltd, skada;

Billi saret sejha għall-offerti (Nru. 18/2012) skont l-artiklu 72 ta' l-Att XV ta' l-1993 u r-Regolamenti ta' l-1993 dwar Kunsilli Lokali (Offerti) - Avviż Legali 157 ta' l-1993, sabiex jingħata servizz ta' iddisinjjar, *setting* u stampar tal-magazin “Mill-Qiegħa” flimkien mas-suppliment għat-tfal, kif ukoll dwar illegar ta' dokumenti;

Billi l-ispiza konnessa ma' dan ix-xogħol hemm provdut għaliha fl-estimi tas-sena finanzjarja 2013, taht il-kont Nru. 2970; u

Billi fir-rapport tat-*Tender Adjudication Board* tat-28 ta' Novembru 2012, saret rakkomandazzjoni li l-kuntratt jingħata lill-istamperija Gutenberg Press Ltd;

Jirriżolvi illi għanda tintbagħat ittra ta' aċċettazzjoni lid-ditta msemmija, skont il-prezzijiet mogħtija fil-*bill or quantities* anness mad-dokument ta' l-offerta, bil-għan li jiġi iffirmat kuntratt ta' tliet snin, b'effett mill-1 ta' Frar 2013 sabiex jiġi pprovdut is-servizz in kwistjoni.”. (P/3/2/Vol IV)

- 11.2. Il-mozzjoni għaddiet b'mod unanimu minn fost il-kunsillieri preżenti wara li giet issekondata mill-Kunsillier C. Bartolo.

12.1. Mozzjoni mressqa mill-Viċi Sindku E. Bartolo illi tghid:

“Billi saret sejha għall-offerti (20/2012) skont ir-Regolamenti tal-Kunsilli Lokali (Offerti) (Avviż Legali 157 tal-1993) u r-Regolamenti dwar il-Kuntratti Pubbliċi (Avviż Legali 177 tal-2005) sabiex jiġu restawrati hitan tas-sejjeħ u girna lill'hinn minn Triq ir-Raded fil-Manikata, skont permess mogħti mill-MEPA - PA 0023/12;

Billi l-ispiza konnessa ma' dan ix-xogħol hemm provdut għaliha fl-estimi tas-sena finanzjarja 2013, taht il-kont Nru. 7526; u

Billi skont ma jidher mil-minuti tat-*Tender Adjudication Board* tat-28 ta' Novembru 2012, kif ukoll mill-Kunsill fis-seduta Nru. 78 tat-28 ta' Novembru 2012, saret rakkomandazzjoni li l-kuntratt jingħata lill-offerent Salamanda Ltd;

Il-Kunsill jirriżolvi li l-kuntratt illi jipprovdli għal dan ix-xogħol għandu jiġi ffirmat mal-offerent imsemmi, skont il-kundizzjonijiet inklużi fid-dokument tal-offerta.”. (P/4/26)

- 12.1. Il-mozzjoni għaddiet b'mod unanimu minn fost il-kunsillieri preżenti wara li giet issekondata mill-Kunsillier J. Buttigieg.

13.1. Sejha 19/2012 – Servizz ta' *Contracts Management* fuq l-Operat tal-Kunsill in Ġenerali u Servizzi Anċillari (K/6/5/2)

- 13.2. Saret referenza għad-deċizzjoni li ttehdet fis-seduta preċedenti li tinvolvi l-ġbir ta' skeda li turi r-rati kkwotati miż-żewġ offerenti applikati fuq kont ta' proġett partikulari. Is-Segretarju spjega li r-rati offruti mill-Perit J. Attard u dawk ta' M.P. & D.C. Ltd ġew applikati fuq is-servizzi peritali marbuta mal-proġett ta' Misraħ iż-Żjara tal-Papa, li kien jinvolvi spiża relattivament kbira, li bl-esklużjoni tal-VAT u l-*Contract Management Fee*, kienet tammonta għal €377,482. Dan bil-għan illi d-differenzi li jistgħu jkun hemm joħroġu aktar ċari. Dan id-dokument tqassam waqt is-seduta.

Tenderer / Description of Service	Tendered Rates		Rates Applied on specified project expenditure	
	Perit Joseph Attard	M.P. & D.C. Ltd	Perit Joseph Attard	M.P. & D.C. Ltd
<i>Development of design, drawing up, and preparation of drawings for application leading to the issue of a development permission – including explanatory meetings with Councillors</i>	1.00%	1.10%	€3,774.82	€4,152.30
<i>Preparation of working and detailed drawings, including specifications and budget estimates</i>	0.50%	0.50%	€1,887.41	€1,887.41
<i>Detailed bills of quantities by trade including prices</i>	0.75%	0.50%	€3,057.58	€2,038.39
<i>Project management involving day-to-day supervision of projects of more than €465,875 in value</i>	0.70%	0.60%	€2,642.37	€2,264.89
			€11,362.18	€10,342.98

13.3. Wara li l-Kunsill ra u ddiskuta t-tagħrif kollu miksub, iddeċieda li l-kuntratt għandu jingħata lill-Perit Joseph Attard, fuq il-kriterji segwenti:

- Minkejja li seba' mill-hdax-il rata kkwotata mill-Perit J. Attard huma iktar minn dawk mitluba minn M.P. & D.C. Ltd, il-Kunsill ha in konsiderazzjoni li l-esperjenza wriet li whud minnhom rari, jew qatt ma jintalbu, kif irrizulta fil-każ tad-drittijiet professjonali marbuta mal-proġett ta' Misraħ iż-Żjara tal-Papa Gwanni Pawlu II, imsemmi fil-13.2. aktar 'il fuq. Il-Kunsill ha in konsiderazzjoni wkoll in-nefqa fuq dan it-tip ta' proġett kienet eċċezzjoni u normalment il-proġetti tal-Kunsill ikunu jinvolvu inqas spejjeż. B'dan il-mod id-differenza bejn iż-żewġ offerenti tonqos sewwa.
- Li l-kuntratt huwa essenzjalment wiehed li jinvolvi servizz ta' *contracts management* fuq l-operat tal-Kunsill in ġenerali, fejn is-servizzi l-oħra huma sekondarji u ma tinqalax il-ftieġa tagħhom fuq bażi regolari, partikularment f'dak li jirrigwarda proġetti kapitali tal-kalibru msemmi fil-minuta 13.2;
- L-ispiza annwali għas-servizz tal-*contracts management* ikkwotat minn M.P. & D.C. Ltd (€19,499) hija iktar mid-doppju ta' dak ikkwotat mill-Perit Joseph Attard (€8,400) u din ser tibqa' għaddejja tul it-tliet snin tal-kuntratt;
- Minkejja li M.P. & D.C. iddikjaraw li ser jassorbu l-flas tal-*Post Construction Conditions Reports* fir-rata annwali ralata mal-*Contracts Management Fee*, il-Kunsill ha in konsiderazzjoni li matul l-2012 intalbu sbatax-il wiehed minnhom, li bir-rata kkwotata mill-Perit J. Attard, jinvolvu spiza ta' €702.10 bil-VAT, liema rata mhux meqjusa tant sinifikanti;

14.1. **Sejha 21/2012 – Rinovar tal-Fond sabiex jintuza bhala Estensjoni għall-Ufficcju Amministrattiv tal-Kunsill (K/1/2/Vol V)**

14.2. Is-Segretarju għarraf li t-*Tender Adjudication Board* kien għadu ma kkonkludix l-evalwazzjoni tiegħu dwar l-offerti li saru, peress li ntabu kjarifiki u kampjuni tal-materjal ikkwotat.

15.1. **Ftehim dwar il-ġbir ta' skart reċiklabbli (K/6/10/Vol III)(K/6/11)**

15.2. Kif kien mitlub fis-seduta preċedenti s-Segretarju ressaq rendikont ta' ammonti li nħareġ kont dwarhom mill-Kunsill lill-Green MT Ltd. Dawn kienu jikkonsistu f'€1,590 bhala spejjeż amministrattivi li jirrizultaw mill-ftehim preċedenti. Huwa qal li kien hemm *sponsorship* ta' €700 li tħallu b'rabta ma' Jum il-Kunsill 2012 u €1,000 li tħallu direttament għall-kuncert tat-*tribute band* ABBA Gold, bhala parti minn Milied Melliehi 2012. Ġie spjegat li l-

kontribuzzjoni totali għall-2012 kienet ta' €11,326.15. L-*administration fee* ma ntabitx għas-sena 2011, peress li kienu tqassmu l-boroż lir-residenti, bħala parti minn kampanja ta' edukazzjoni.

- 15.3. Il-Kunsillier J. Azzopardi rrimarka li la darba l-ftehim għas-snin 2013/2014 ma ġiex iffirmat sa Diċembru 2012, il-Kunsill kien ser jitlef is-somma ta' €1,000. Huwa rrefera wkoll għall-proposta tal-ftehim imressaq minn Green MT Ltd, fejn u kkummenta li ċerti proposti illi saru fl-istess dokument huma ferm dubjużi, fosthom:
- It-tindif tal-*bring in sites* jsir ġurnata iva u oħra le;
 - It-tqassim tal-boroż il-grizi fl-2010 jiswa €460 fil-ġimgħa;
- 15.4. Is-Sindku kkummenta li l-benefiċċji illi nkisbu bil-ftehim preċedenti kienu diversi, fosthom li żdiedu b'mod sinifikanti n-numru ta' *bring in sites*, partikularment qrib ix-xtut u fiż-żoni tal-*boathouses*, *bins* għas-separazzjoni tal-iskart fuq ix-xtut u kampanja dwar is-separazzjoni tal-iskart matul is-Sjuf 2011 u l-2012 fl-Għadira. Inghata *sponsorship* b'riżq diversi attivitajiet li kien involut fihom il-Kunsill fl-2010 u l-2011, bħal ma kien il-proġett *Let's Art* fil-Polonja, l-Iljeli Mellehin u Millied Melliehi.
- 15.5. Il-Kunsillier J. Buttigieg qal li l-*isponsorship* li ngħata u kontribuzzjonijiet oħra huma affarijiet sekondarji, għaliex wieħed għandu jikkonċentra aktar fuq il-kwalita` tas-servizz dwar il-ġbir tal-iskart reċiklabbli *per se`*. Kemm-il darba m'hemm x ilmenti dwaru, il-Kunsill għandu jipproċedi bl-iffirmar tal-ftehim il-ġdid.
- 15.6. Il-Kunsillier J. Azzopardi reġa' intervjena billi ppropona li l-*administration fee* għax-xhur ta' Sajf għandha tkun iktar minn €30 fil-ġimgħa. Huwa ppropona wkoll li l-lotterija li tittella' kull xhar fost il-lokalitajiet kollha msieħba fl-iskema, għandha tkun tikkonsisti fi premju €100 kull xahar f'kull lokalita`.
- 15.7. Wara aktar diskussjoni, il-Kunsill qabel li l-kumpanja Green MT Ltd għandha tintalab tissottometti t-test shif tal-ftehim, possibilment bl-emendi proposti fil-minuta 15.6.

16.1. Toroq fil-programm ta' Transport Malta (T/4/7/Vol III) (E/1/3/Vol IV)

- 16.2. Is-Sindku R. Cutajar għarraf li Transport Malta bdiet ix-xogħol fuq Triq Mons. Ġużeppi Schembri, filwaqt li eżatt warajhom hemm Triq il-Mellieħa (biswit Misraħ il-Parroċċa – Manikata), Triq il-Fuħħar fil-Manikata, Triq it-Trill u Triq il-Qasab.
- 16.3. Is-Sindku ppropona li hekk kif jitlesta x-xogħol fuq Triq il-Mellieħa, Misraħ il-Parroċċa jkun jista' jingħalaq għat-traġitt ta' vetturi li jeħtiġilhom jgħaddu mill-Manikata. Dan jista' jsir permezz ta' *bollards*. Il-Kunsill qabel mal-proposta.
- 16.4. Huwa qal ukoll li x-xogħol fuq Dawret il-Mellieħa mistenni li jitlesta fl-ewwel ġimgħa ta' Frar 2013.
- 16.5. Il-Kunsillier J. Azzopardi aċċenna li bħala parti mix-xogħlijiet fuq Dawret il-Mellieħa, qed isir t-twessieġ tal-parti ta' barra fi Triq il-Mellieħa, *faċċata tal-petrol station*. Huwa ġibed l-attenzjoni li issa fadal parti qasira li jeħtieġ titwessa' wkoll, billi jinqata' l-blat li fadal. Għaldaqstant huwa ppropona li għandha ssir talba lil Transport Malta f'dan is-sens. Il-Kunsill qabel ma' din il-proposta.
- 16.6. Is-Segretarju għarraf li qed issir il-kordinazzjoni meħtieġa sabiex isiru *ducts* għad-dwal fi Triq il-Qasab u Triq Mons. Ġużeppi Schembri.
- 16.7. Il-Kunsill innota t-tagħrif mogħti, kif ukoll approva t-tqegħid ta' *ducts* imsemmija fil-minuta 16.3.

17.1. Proġett dwar il-*Heritage Trail* f'Selmun (P/10/3/Vol II)

- 17.2. Is-Segretarju ressaq Skeda ta' pagamenti approvati mill-Agenzija tal-Pagament (Ministeru għar-Riżorsi u l-Affarijiet Rurali) matul l-2012 b'rabta mal-proġett tal-*Heritage Trail* f'Selmun. Huwa spjega li kien hemm €333,146.37 li ġew effettwati taħt il-Miżura 313 u €165,151.02 taħt Miżura 323. Stqarr ukoll li t-total tal-ħlasijiet li saru sa' Diċembru 2012 ilaħqu €498,297.39 biex b'hekk jifdal bilanċ ta' €553,460.24 mis-somma allokata ta' €1,069,282.63.
- 17.3. Il-Kunsill il-pagamenti li saru.

AGĠORNAMENT

L-ewwel parti tas-Seduta spiċċat fl-10.00pm u ġie deċiż li għandha titkompla nhar t-Tlieta 22 ta' Jannar 2013 fis-7.00pm

Robert Cutajar
Sindku

Carmel Debono
Segretarju Eżekuttiv